



امير اهل سنت دامت برڪاتهم العالیه جي ڪتاب ”550 سنتون ۽ آداب“ جي هڪ قسط

103 سنتون ۽ آداب

سنڌي



پاڙيسري جي باري ۾ 15 سنتون ۽ آداب

ڪلاڙي جون 32 سنتون ۽ آداب

مهسان نوازي جون 30 سنتون ۽ آداب

صله رحمي جون 13 سنتون ۽ آداب

شيخ طريقت، امير اهل سنت، هاني دعوت اسلامي، حضرت علامه مولانا ابو بلال

محمد الياس عطار قادري رضوي

دامت برڪاتهم العالیه

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو اِن شَاءَ اللّٰهُ جيڪو ڪجهه پڙهندا ياد رهندو، دعا هي آهي:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمو: اي الله پاڪ اسان تي علم ۽ حڪمت جا دروازا کولي ڇڏ ۽ اسان تي
پنهنجي رحمت نازل فرما! اي عظمت ۽ بزرگي وارا!



(مستطرف ج ۱ ص ۴۰ دار الفڪريبيروت)

(نوٽ: اول آخر هڪ هڪ ڀيرو درود شريف پڙهي ڇڏيو)

رسالتي جونالو: **103 سنتون ۽ آداب**

ڇاپو پهريون: ربيع الثاني 1445ھ نومبر 2023ع

تعداد:

ڇاپيندڙ: مڪتبه المدينه عالمي مدني مركز فيضان مدينه باب المدينه ڪراچي

مدني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجهه فرمائڻ

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا بائنڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، اميرِ اهل سنت، بانيء دعوت اسلامي، حضرت علام

دَامَتْ بَرَكَاتُهُمُ الْعَالِيَه

مولانا ابو بلال محمد الياس عطار قادري رضوي

هي مضمون ڪتاب ”550 سنتون ۽ آداب“ مان ڪيل ويو آهي

103 سنتون ۽ آداب

ترجمو

ٽرانسليشن ڊپارٽمنٽ (دعوت اسلامي)

هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي بيشي نظر اچي ته ٽرانسليشن ڊپارٽمنٽ کي آگاه ڪري ثواب جا حقدار بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي منڊي مرڪز فيضان مدينه

محلہ سوداگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

- 1..... **103 سنتون ۽ آداب**
- 1..... دُرُود شريف جي فضيلت
- 1..... پاڻي پيئڻ جا 13 مدني گل
- 3..... ڪاڻڻ جون 32 سنتون ۽ آداب
- 7..... صلہ رحمي جون 13 سنتون ۽ آداب
- 10..... پاڙيسري جي باري ۾ 15 سنتون ۽ آداب
- 14..... مهمان نوازي جون 30 سنتون ۽ آداب

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

هي مضمون ڪتاب ”550 سنتون ۽ آداب“ مان ڪيو ويو آهي

103 سنتون ۽ آداب

دعاءِ عطار: ياربِّ المصطفى! جيڪو مڪمل رسالو ”103 سنتون ۽ آداب“ پڙهي يا ٻڌي وٺي ان کي سنتن جو عامل بڻاءِ ۽ ان جي والدين سميت بي حساب بخشش فرمائ.

أَمِينُ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَآلِهِ وَسَلَّمَ

دُرُودِ شَرِيفِ جِي فَضِيلَت

فرمانِ آخري نبي صَلَّى اللَّهُ عَلَيْهِ وَآلِهِ وَسَلَّمَ: ”مَنْ صَلَّى عَلَيَّ فِي يَوْمِ أَلْفِ مَرَّةٍ لَمْ يَبْثُ حَتَّى يَرَى مَقْعَدَهُ مِنَ الْجَنَّةِ“ يعني جيڪو مون تي هڪ ڏينهن ۾ هڪ هزار ڀيرا درود شريف پڙهندو اهو ان وقت تائين نه مرنڊو جيستائين جنت ۾ پنهنجو مقام نه ڏسي وٺي.“ (الترغيب و التربيب، 326/2، حديث: 2590)

وه توڙي سستا سوڌا ڀڄ رهے ھن جنت ڪا ھم مڦلس ڪيا مول ڇڪائين اپنا ھا تھ ٻي خالي ھے
(حداثق بخشش، ص 182)

صَلُّوا عَلَی الْحَبِيبِ! صَلَّى اللَّهُ عَلَيْهِ وَآلِهِ وَسَلَّمَ

ڀاڻي پيئڻ جا 13 مدني گل

ٻه فرامينِ مصطفى صَلَّى اللَّهُ عَلَيْهِ وَآلِهِ وَسَلَّمَ: (1) اٺ وانگر هڪ ئي ساھي ۾ نه پيو، بلڪ ٻه يا ٽي ڀيرا (ساھ ڪڍي) پيو ۽ پيئڻ کان اڳ ۾

بِسْمِ اللَّهِ پڙهو ۽ پيئڻ کان پوءِ **اَلْحَمْدُ لِلّٰهِ** چوندا ڪريو. (2)⁽⁵²⁾ نبي اڪرم **صَلَّى اللهُ عَلَيْهِ وَآلِهِ وَسَلَّمَ** ٿانوءَ ۾ ساهه ڪڻڻ يا ڦوڪ ڏيڻ کان منع فرمايو آهي. (53)

حضرت مفتي احمد يار خان **رَحْمَةُ اللهِ عَلَيْهِ** هن حديث شريف جي حوالي سان فرمائن ٿا: ٿانوءَ ۾ ساهه ڪڻڻ جانورن جو ڪم آهي، ۽ ساهه ڪڏهن زهريلو به هوندو آهي انهيءَ ڪري ٿانوءَ کان وات پري ڪري ساهه ڪڻو (يعني ساهه ڪڻڻ مهل گلاس جدا ڪيو) گرم ڪير يا چانهه کي ڦوڪڻ سان ٿڌو نه ڪيو بلڪ ڪجهه دير صبر ڪري ڪجهه ٿڌي ٿيڻ کان بعد پيئو. (54) البت ڏرود پاڪ وغيره پڙهي شفا جي نيت سان دم ڪرڻ ۾ ڪو حرج ناهي (3) پيئڻ کان پهرين **بِسْمِ اللَّهِ** پڙهو (4) چوسي ڪري ننڍا ننڍا ڏڪ ڀريو، وڏا ڏڪ ڀرڻ سان جگر جي بيماري پيدا ٿيندي آهي (5) پاڻي تن ساهين ۾ پيئو (6) ويهي ڪري ۽ ساڄي هٿ سان پاڻي پيئو (7) ڪوئري وغيره مان وضو ڪيو ته ان جو بچيل پاڻي پيئڻ 70 بيمارين کان شفا آهي جو اهو آب زم زم شريف سان مشابهت رکي ٿو، ان ٻنهي (يعني وضو جو بچيل پاڻي ۽ آب زم زم شريف) کان علاوه ٻيو ڪو به پاڻي بيهي ڪري پيئڻ مڪروه آهي. (55) اهي ٻئي پاڻي قبلي ڏانهن منهن ڪري بيهي پيئو (8) پيئڻ کان پهرين ڏسو ته پيئڻ جي ٿانوءَ ۾ ڪا نقصان واري شيءِ وغيره ته ناهي (9)⁽⁵⁶⁾ پاڻي پيئڻ کان پوءِ **اَلْحَمْدُ لِلّٰهِ** چئو (10) حضرت امام محمد بن محمد بن محمد غزالي **رَحْمَةُ اللهِ عَلَيْهِ** فرمائن ٿا: **بِسْمِ اللَّهِ** پڙهي پيئڻ شروع ڪري پهرين ساهي جي آخر ۾ **اَلْحَمْدُ لِلّٰهِ** ٻي کان پوءِ **اَلْحَمْدُ لِلّٰهِ رَبِّ الْعَالَمِينَ** ۽ ٽين کان پوءِ **اَلْحَمْدُ لِلّٰهِ رَبِّ الْعَالَمِينَ الرَّحْمَنِ الرَّحِيمِ** پڙهي. (57) هي هڪ سنو ڪم آهي نه به ڪيو ته حرج ناهي ۽ شروع ۾

بِسْمِ اللَّهِ ۽ آخر ۾ اَلْحَمْدُ لِلَّهِ چوڻ سان به سنت ادا ٿي ويندي (11) گلاس مان بچيل مسلمان جي اوڀر واري صاف پاڻي کي استعمال لائق هجڻ جي باوجود هروڀرو اڃاڻڻ نه کپي (12) منقول آهي:

سُورَةُ الْبُؤْمِنِ شِفَاءٌ يعني مسلمان جي اوڀر ۾ شفا آهي. (13) (58) پيئڻ جي ڪجهه گهڙي بعد خالي گلاس کي ڏسندا ته ان جي پاسن مان ڪجهه قطرا هيٺ جمع ٿي چڪا هوندا ان کي به پي ڇڏيو.

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

ڪاٺ جون 32 سنتون ۽ آداب

(1) کاڌو صرف لذت (TASTE) جي لاءِ نه کاڌو وڃي بلڪ کائيندي وقت هي نيت ڪري ونو: ”اللَّهُ پاک جي عبات تي قوت حاصل ڪرڻ جي لاءِ کائي رهيو آهيان“ (2) بک کان گهٽ کائڻ گهرجي ۽ بک بلڪل باقي نه رهي ايترو کاڌو کائي وٺڻ مباح آهي يعني نه ثواب آهي نه گناهه، ڇو ته ان جو به صحيح مقصد ٿي سگهي ٿو ته طاقت گهڻي ٿيندي. ۽ بک کان وڌيڪ کائڻ حرام آهي. وڌيڪ جو اهو مطلب آهي ته ايترو کائڻ جنهن سان پيٽ خراب ٿيڻ جو غالب گمان آهي، مثال طور دست ٿي پوندا ۽ طبيعت بدمزاج ٿي پوندي. (59) اهڙي طرح تندرست ماڻهو جو اهڙي غذا استعمال ڪرڻ گناهه آهي جنهن سان بيمار ٿي پوڻ جو غالب گمان هجي ائين ئي مريض جي اهڙي بدپرهيزي ڪرڻ جنهن سان مرض وڌي وڃڻ جو غالب گمان هجي. مثال طور تجربتي کان ثابت هجي (3) بک کان گهٽ کائڻ بيشمار فائدين جو مجموعو آهي جو تقريباً 80 فيصد بيماريون خوب پيٽ پري ڪرڻ سان ٿينديون آهن. تنهنڪري اڃان

بک باقي هجي ته هت روڪي ونو (4) اڪثر دسترخوان تي عبارت لکيل هوندي آهي (مثال طور شعر يا ڪمپني وغيره جو نالو) اهڙي دسترخوانن کي استعمال ۾ آڻڻ، انهن تي کاڌو کائڻ نه گهرجي. (60)

(5) کاڌو کائڻ کان پهريان ۽ بعد ۾ پنهنجا ٻئي هت ڪارائين تائين ڌوئڻ سنت آهي. (61) (6) فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ! کائڻ کان پهريان ۽ بعد ۾ وضو ڪرڻ (يعني ڪارائين تائين ٻئي هت ڌوئڻ) رزق ۾ ڪشادگي ڪندو ۽ شيطان کي پري ڪندو آهي. (62) (7) کاڌو کائڻ وقت جوتا لاهي ڇڏيو جو ائين ڪرڻ سان پيرن کي آرام ملندو. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”جڏهن توهان کاڌو کائڻ جي لاءِ ويهو ته جوتا لاهي ويهو چوٽه هي توهان جي پيرن لاءِ آرام جو باعث آهي. (63) (8) کاڌو کائڻ وقت ڪاٻو پير وڇايو ۽ ساڄو گوڏو اُڀو رکو يا ڏڏ تي ويهو ۽ ٻئي گوڏا اُڀا رکو. (64) يا ٻنهي پيرن جي پٺ تي گوڏن ڀر ويهو (65) (9) اسلامي پاءُ هجي يا اسلامي پيٺ جڏهن کائڻ جي لاءِ ويهن ته چادر يا ڪرتي جي دامن جي ذريعي پردي ۾ پردو ضرور ڪن (10) ٻوڙ يا چٽيءَ جي پيالي مانيءَ تي نه رکو (66) (11) مٿو اگهاڙو ڪري کائڻ آڌب جي خلاف آهي ۽ ان سان رزق ۾ تنگي ٿيندي آهي. (12) ڪاٻي يعني اُبتي هت کي زمين تي ٿيڪ ڏئي کائڻ مڪروه آهي (67) (13) مٿي جي ٿانو ۾ کائڻ افضل آهي چوٽه جيڪو پنهنجي گهر ۾ مٿي جا ٿانو ٺهرائيندو آهي ملائڪ ان گهر جي زيارت ڪرڻ لاءِ ايندا آهن (68) (14) دسترخوان تي سبزي هجي ته ملائڪ نازل ٿيندا آهن (69) (15) کاڌي کان پهريان هيءَ دعا پڙهي وڃي ته جيڪڏهن کاڌي ۾ زهر به هوندو تڏهن به اِن شَاءَ اللهُ ڪو اثر نه ڪندو: دعا هي آهي: بِسْمِ اللّٰهِ الَّذِي لَا يَمُرُّ مَعَهُ شَيْءٌ فِي الْأَرْضِ، وَلَا فِي السَّمَاءِ، يَأْتِيهِمْ

1(70) ”ترجمو: الله جي نالي سان شروع ڪيان ٿو جنهن جي نالي جي برڪت سان زمين ۽ آسمان جي ڪابه شيءِ نقصان نه ٿي پهچائي سگهي. اي هميشه کان زندهه ۽ قائم رهڻ وارا.“ (71) (16) جيڪڏهن شروع ۾ بِسْمِ اللّٰهِ پڙهڻ وسري وڃي ته ڪاڏي جي وچ ۾ ياد اچڻ تي ايئن چئي وٺو: بِسْمِ اللّٰهِ اَوْلَهٗ وَاٰخِرَهٗ ترجمو: الله پاڪ جي نالي سان ڪاڏي جي شروعات ۽ هن جو ختم ٿيڻ (17) شروع ۽ آخر ۾ لوڻ کائڻ جو سنت آهي ۽ ان سان 70 بيماريون دور ٿينديون آهن. (72) اعليٰ حضرت ﷺ نمڪين (جهرين شين) کائڻ کي لوڻ جي حڪم ۾ ورتو آهي (73)

(18) ساڄي هٿ سان کائڻ، کاڀي هٿ سان کائڻ، پيئڻ، وٺڻ، ڏيڻ، شيطان جو طريقو آهي. اڪثر اسلامي پائڻ گرھ ته ساڄي هٿ سان ئي کائيندا آهن، پر جڏهن وات جي هيٺان کاڀو هٿ رکندا آهن ته ڪجهه داڻا ان ۾ ڪرندا آهن ۽ اهي کاڀي ئي هٿ سان وات ۾ وجهندا آهن. اهڙي ئي طرح دسترخوان تي ڪريل داڻا کاڀي هٿ سان کائيندا آهن، انهن کي گهرجي ته هو کاڀي هٿن جا داڻا ساڄي هٿ ۾ رکي ئي وات ۾ وجهن (19) کاڀي هٿ ۾ ماني پڪڙي ڪري ساڄي هٿ سان ٽوڙڻ تڪرور دور ڪرڻ جي لاءِ آهي (74) اڪيلو کائيندي هٿ وڌائي ڪري ٿالهه يا پاڇيءَ جي ٿانوَ جي بلڪل وچ ۾ مٿي ڪري ماني ۽ ڊبل روتي وغيره کي ٽڪرا ڪرڻ جي عادت بڻايو، اهڙيءَ ريت مانيءَ جا ذرا پاڇيءَ ۾ ئي ڪرندا. نه ته دسترخوان تي ڪري

1 جنهن دعا ۾: ”يَا سَمِيُّ يَا كَيْتُومُ“ جي بدران ”وَهُوَ السَّمِيُّ الْعَلِيمُ“ آهي، ان دعا جي فضيلت ”ترمذي“ ۽ ”ابن ماجه“ ۾ هن طرح آهي، فرمان مصطفيٰ صَلَّى اللهُ عَلَيْهِ وَآلِهِ وَسَلَّمَ: جيڪو ٻانهو روزانو صبح ۽ شام تي پيرا هي ڪلما چوي: ”بِسْمِ اللّٰهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيُّ الْعَلِيمُ“ ته ان کي ڪا شيءِ نقصان نٿي پهچائي سگهي. (70)

ضايڪ ٿي سگهن ٿا. (20) ٽن آگرين يعني وچين، شهادت واري ۽ آڱوٺي سان کاڌو کائڻ جو اها انبياءِ ڪرام عَلَيْهِمُ الصَّلَاةُ وَالسَّلَامُ جي سنّت آهي، جيڪڏهن چانورن جا داڻا ڌار ڌار هجن ۽ ٽن آگرين سان گره ٺاهڻ ممڪن نه هجي ته چئن يا پنجن آگرين سان کائي سگهجي ٿو.

(21) گره ننڍو کڻو ۽ ان احتياط سان ته بچ بچ جو آواز پيدا نه ٿئي ۽ چڱيءَ ريت چٻاڙي کائڻ جيڪڏهن چڱيءَ ريت چٻاڙڻ بنا ڳهي ويندو ته هضم ڪرڻ ۾ معدي کي سخت تڪليف ٿيندي ۽ ائين طرح طرح جي بيمارين کي منهن ڏيڻو پئجي سگهي ٿو، تنهن ڪري ڏندن جو (چٻاڙڻ وارو) ڪم آڏن کان نه وٺو (22) هر ٻن گرهن جي وچ ۾ **يا وچڻ** پڙهڻ سان پيٽ ۾ نور پيدا ٿيندو آهي ۽ بيماري دور ٿيندي آهي (23) کائي وٺڻ کان پوءِ سڀ کان پهريان وچين پوءِ شهادت واري ۽ پوءِ آڱوٺو چٽيو. سرڪارِ مدينه صَلَّى اللهُ عَلَيْهِ وَآلِهِ وَسَلَّمَ کاڌي کان بعد مبارڪ آگرين کي ٽي ڀيرا چٽيندا هئا (75) (جيڪڏهن ٽي ڀيرا چٽڻ کان بعد به آگرين تي غذا جو اثر باقي رهي ته وڌيڪ ايترا ڀيرا چٽيو جو غذا جو اثر ويندو رهي.) (24) **ٿانءُ** به چٽي چڏيو، حديثِ پاڪ ۾ آهي، ”کاڌي کان پوءِ جيڪو شخص ٿانءُ چٽيندو آهي ته اهو ٿانءُ ان جي لاءِ دعا ڪندو آهي ۽ چوندو آهي، **اللَّهُ تَعَالَى تَوَكَّلْ جَهَنَّمَ جِي** باهه کان آزاد ڪري جيئن تو مون کي شيطان کان آزاد ڪيو. (76) ۽ هڪ روايت ۾ آهي ته ٿانءُ ان جي لاءِ **استغفار** (يعني مغفرت جي دعا) ڪندو آهي (77) (25) حضرت امام محمد بن محمد بن محمد غزالي رَحِمَهُ اللهُ عَلَيْهِ فرمائن ٿا: جيڪو کاڌي جو ٿانءُ چٽيندو ۽ ڌوئي ڪري ان جو پاڻي پيئندو ان کي هڪ غلام آزاد ڪرڻ جو ثواب ملندو آهي. ۽ ڪريل ٽڪرن کي کڻي کائڻ جنت جي حورن جو مهر آهي. (78)

(26) فرمانِ مصطفيٰ ﷺ ”جيڪو شخص کاڌي جا ڪريل ذرا کڻي ڪري کائيندو اهو ڪشادگي واري زندگي گذاريندو آهي ۽ ان جي اولاد ۾ خيريت رهندي آهي“ (79) (27) کاڌي کان بعد ڏندن جو خلال ڪيو. (28) کاڌي کان بعد اول آخر درود شريف سان گڏو گڏ هي دعا به پڙهو: ”اَلْحَمْدُ لِلّٰهِ الَّذِيْ اَطْعَمَنَا وَسَقَانَا، وَجَعَلَنَا مُسْلِمِيْنَ“ ترجمو: الله پاڪ جو شڪر آهي جنهن اسان کي ڪارايو، پياريو ۽ اسان کي مسلمان بڻايو. (29) جيڪڏهن ڪنهن ڪارايو هجي ته هيءَ دعا به پڙهو. ”اَللّٰهُمَّ اَطْعِمْنَا مِنْ اَطْعَمَيْنِيْ، وَاسْقِنَا مِنْ سَقَاتِيْ“ ترجمو: اي الله پاڪ ان کي ڪاراءِ جنهن مون کي ڪارايو ۽ ان کي پيئار جنهن مون کي پيئاريو (80) (30) کاڌو کائڻ کان پوءِ سورت اخلاص ۽ سورت قريش پڙهو (81) (31) کائڻ کان پوءِ هٿ چڱيءَ طرح صابن سان ڌوئي ڪري اگهي ڇڏيو. (32) حضرت امام محمد بن محمد بن محمد غزالي رَحْمَةُ اللهِ عَلَيْهِ لکن ٿا: کاڌي کان پوءِ وضو يعني ڪارائين تائين ٻئي هٿ ڌوئڻ جنون (يعني پاڳل پن) دور ڪري ٿو. (82)

صَلُّوْا عَلَی الْحَبِيْب! صَلَّی اللهُ عَلٰی مُحَمَّد

”صلو رحمي جون 13 سنتون ۽ آداب

فرمانِ الهي:

ترجمو ڪنزالايمان: ۽ الله کان ڊڄو جنهن جي نالي سوال ڪندا آهيو ۽ رشتن جو لحاظ رکيو.

وَ اتَّقُوا اللّٰهَ الَّذِيْ تَسَاءَلُوْنَ بِهِ وَاَلْرَحْمٰه (109)

انهيءَ آيت سڳوري جي حوالي سان ”تفسير مظهري“ ۾ آهي:

يعني توهان قطع رحمي (يعني رشتيدارن کان تعلق توڙڻ کان) بچو. ⁽¹¹⁰⁾

7 فرامين مصطفيٰ صَلَّى اللهُ عَلَيْهِ وَآلِهِ وَسَلَّمَ: (2) جيڪو الله پاڪ ۽ قيامت

تي ايمان رکي ٿو ان کي گهرجي ته صلہ رحمي ڪري. ⁽¹¹¹⁾

(3) قيامت جي ڏينهن الله پاڪ جي عرش جي چانو ۾ تي قسم جا

ماڻهو هوندا (انهن مان هڪ) صلہ رحمي ڪرڻ وارو آهي ⁽¹¹²⁾ **(4) رشتو**

توڙيندڙ جنت ۾ نه ويندو ⁽¹¹³⁾ **(5) ماڻهن ۾ سڀ کان سٺو اهو شخص**

آهي جيڪو ڪثرت سان قرآن ڪريم جي تلاوت ڪري، گهڻو مُتقي

هجي، سڀني کان وڌيڪ نيڪي جو حڪم ڏيڻ وارو ۽ برائي کان

منع ڪرڻ وارو هجي ۽ سڀ کان وڌيڪ صلہ رحمي (يعني رشتيدارن

سان سٺو سلوڪ ڪرڻ) وارو هجي ⁽¹¹⁴⁾ **(6) بيشڪ افضل ترين صدقو اهو**

آهي جيڪو دشمني لڪائڻ واري رشتيدار تي ڪيو وڃي ⁽¹¹⁵⁾

(7) جنهن قوم ۾ قاطع رحم (يعني رشتيداري توڙڻ وارو) هجي ان (قوم)

تي الله پاڪ جي رحمت جو نزول ناهي ٿيندو ⁽¹¹⁶⁾ **(8) جنهن کي اهو**

پسند هجي ته ان جي لاءِ (جنت ۾) محل بڻايو وڃي ۽ ان جا درجات

بلند ڪيا وڃن، ان کي گهرجي ته جيڪو ان تي ظلم ڪري هي ان

کي معاف ڪري ۽ جيڪو ان کي محروم ڪري هي ان کي عطا

ڪري، ۽ جيڪو ان سان قطع تعلق ڪري هي ان سان ناڻو (يعني

تعلق) جوڙي ⁽¹¹⁷⁾ **(9) حضرت فقيه ابوالليث سمرقندي رَحْمَةُ اللهِ عَلَيْهِ فرمائن**

ٿا: صلہ رحمي ڪرڻ جا 10 فائدا آهن: ❀ الله پاڪ جي رضا حاصل

ٿيندي آهي ❀ ماڻهن جي خوشي جو سبب آهي ❀ ملائڪن کي

خوشي ٿيندي آهي ❀ مسلمانن طرفان ان شخص جي واکاڻ ٿيندي

آهي ❀ شيطان کي ان کان رنج ٿيندو آهي ❀ عمر وڌندي آهي

❀ رزق ۾ برکت ٿيندي آهي ❀ مري ويل آباء ۽ اجداد (يعني مسلمان ابا ڏاڏا) خوش ٿيندا آهن ❀ پاڻ ۾ محبت وڌندي آهي ❀ وفات کان پوءِ ان جي ثواب ۾ اضافو ٿي ويندو آهي چوٽه ماڻهو ان جي حق ۾ دعاءِ خير ڪندا آهن⁽¹¹⁸⁾ (10) ”بهار شريعت“ جلد 3 صفحي 558 کان 560 تي آهي: صلہ رحمي جي معنيٰ: رشتي کي ڳنڍڻ آهي يعني مائتن سان پلائي ۽ سٺو سلوڪ ڪرڻ. سڄي اُمت جو هن تي اتفاق آهي ته صلہ رحم ”واجب“ آهي ۽ قطع رحم (يعني رشتو ٽوڙڻ) ”حرام“ آهي. جن رشتيدارن سان سهڻو سلوڪ ڪرڻ واجب آهي اهي ڪير آهن؟ بعض عالمن فرمايو: اهي ڏو رَحْمَ محرم آهن ۽ ڪن فرمايو: ان مان مراد ڏو رَحْمَ آهن، چاهي محرم هجن يا نه هجن. ۽ ظاهر اهوئي پيو قول آهي، حديث ۾ مطلقاً (يعني بنا ڪنهن قيد جي) رشتيدارن سان سٺو سلوڪ ڪرڻ جو حڪم آهي. قرآن مجيد ۾ مطلقاً (يعني بنا قيد) ذوي القربىٰ (يعني قرابت دار) فرمايو ويو پر اها ڳالهه ضرور آهي ته رشتي ۾ جيئن ته مختلف درجا آهن (اهڙي طرح) صلہ رحم (يعني رشتيدارن سان بهتر ورتاءُ) جي درجن ۾ به تفاوت (يعني فرق) هوندو آهي. والدين جو مرتبو سڀ کان وڌيڪ آهي ان کان پوءِ ڏو رَحْمَ محرم جو (يعني اهي رشتيدار جنهن سان نسبي رشتو هجڻ جي ڪري نڪاح هميشه جي لاءِ حرام هجي) ان کان پوءِ باقي رشتيدارن جو مرتبي جي لحاظ کان (يعني رشتي ۾ ويجهڙائي جي ترتيب جي مطابق)⁽¹¹⁹⁾

(11) صلہ رحمي (يعني رشتيدارن سان سٺو سلوڪ) جون مختلف صورتون آهن، انهن کي هديو ۽ تحفو ڏيڻ (GIFT)، ۽ جيڪڏهن انهن کي ڪنهن ڳالهه ۾ توهان جي اعانت (يعني مدد) درڪار

هجي ته ان ڪم ۾ انهن جي مدد ڪرڻ، انهن کي سلام ڪرڻ، انهن جي ملاقات جي لاءِ وڃڻ، انهن وٽ اٿڻ ويهڻ، انهن سان ڳالهه ٻولهه ڪرڻ، انهن سان لطف ۽ مهرباني سان پيش اچڻ (120)

(12) جيڪڏهن هي شخص پرديس ۾ هجي ته رشتيدارن وٽ خط موڪلي، انهن سان خط ۽ ڪتابت جاري رکي ته جيئن بي تعلقي پيدا نه ٿئي ۽ ٿي سگهي ته وطن اچي ۽ رشتيدارن سان ملي ڪري تعلق تازو ڪري، ائين ڪرڻ سان محبت ۾ اضافو ٿيندو. (121) (فون يا انٽرنيٽ جي ذريعي به رابطي جي ترڪيب مفيد آهي) (13) صلہ رحمي (يعني رشتيدارن سان سنو سلوڪ) ان جو نالو ناهي ته جيڪڏهن هو چڱو سلوڪ ڪري ته توهان به ڪيو، ائين ڪرڻ ته حقيقت ۾ مُڪافات يعني ادلو بدلو ڪرڻ آهي جو ان توهان ڏانهن شيءِ موڪلي توهان به ان وٽ اها موڪليو، اهو توهان وٽ آيو توهان ان وٽ هليا ويا، حقيقت ۾ صلہ رحمي (يعني رشتيدارن سان سنو سلوڪ) هي آهي ته هو توڙي ته توهان ڳنڍيو، هو توهان کان جدا ٿيڻ چاهي، بي اعتنائِي (يعني لاپرواهي) ڪري ٿو ۽ توهان ان سان مائٽي جي حقن جي (رعيت ۽ لحاظ) ڪريو. (122)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

پاڙيسري جي باري ۾ 15 سنتون ۽ آداب

8 فرامين مصطفي صَلَّى اللَّهُ عَلَيْهِ وَآلِهِ وَسَلَّمَ: (1) الله پاڪ نيڪ مسلمان جي سبب سندس پاڙي جي سؤ گهرن تان مصيبت هٽائي ڇڏيندو آهي. پوءِ پاڻ ڪريم صَلَّى اللَّهُ عَلَيْهِ وَآلِهِ وَسَلَّمَ هي آيت مبارڪ تلاوت فرمائي:

ترجموڪنز العرفان: ۽ جيڪڏهن

الله ماڻهن ۾ هڪڙن جي ذريعي

بين ڪي دفع نه ڪري ته ضرور

زمين تباهه ٿي ويندي.“ (35)

وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَفَسَدَتِ

الْأَرْضُ (34)

(2) الله پاڪ جي ويجهو بهترين پاڙيسري اهو آهي جيڪو پنهنجي

پاڙيسري جو خير خواه هجي. (3) (36) اهو جنت ۾ نه ويندو، جنهن جو

پاڙيسري ان جي تڪليفن کان امن ۾ نه رهيو (4) (37) اهو مومن ناهي

جيڪو پاڻ پيٽ پري کائي ۽ ان جو پاڙيسري سندس ڀر ۾ بڪايل

رهي (38) يعني ڪامل مومن ناهي (5) جنهن پنهنجي پاڙيسري کي ايذاء

ڏنو ان مون کي ايڏايو ۽ جنهن مون کي ايڏايو ان الله پاڪ کي

ايڏايو. (6) (39) جبرائيل (عَلَيْهِ السَّلَام) مون کي پاڙيسري جي باري ۾ برابر

وصيت ڪندا رهيا، ايستائين جو مون کي گمان ٿيو ته پاڙيسري کي

وارث بڻائي ڇڏيندا (40) (7) جيڪو شخص الله ۽ آخرت جي ڏينهن تي

ايمان رکي ٿو، ان کي گهرجي ته اهو پاڙيسري کان سٺي اخلاق سان

پيش اچي (41) (8) چاليهه گهر پاڙيسري آهن. حضرت امام زهري

رَحْمَةُ اللَّهِ عَلَيْهِ فرمائن ٿا: هن مان چئني پاسي جا چاليهه چاليهه گهر مراد

آهن. (43) ”نُزْهُةُ الْقَارِي“ ۾ آهي: پاڙيسري ڪير آهي ان کي هر شخص

پنهنجي عرف ۽ معاملي سان سمجهي سگهي ٿو (44) (9) حضرت امام

محمد بن محمد بن محمد غزالي رَحْمَةُ اللَّهِ عَلَيْهِ فرمائن ٿا: پاڙيسري جي

حقن مان هيءُ به آهي ته ان کي سلام ڪرڻ ۾ پهل ڪري. ان کان

ڊگهي گفتگو نه ڪري، ☆ ان جي حالات جي باري ۾ وڌيڪ پڇاڻو

نه ڪري. ☆ هو بيمار هجي ته ان کي پڇڻ وڃي، ☆ مصيبت جي

وقت ان جي غم خواري ڪري ۽ ان جو ساٿ ڏئي. ☆ خوشي جي موقعي تي ان کي مبارڪ باد ڏئي ۽ ان سان خوشي ۾ شرڪت ظاهر ڪري. ☆ ان جي غلطين کي در گذر ڪري، ☆ ڇت تان ان جي گهر ۾ نه ڏسي، ☆ ان جي گهر جو رستو تنگ نه ڪري. ☆ هو پنهنجي گهر ۾ جيڪو ڪجهه وٺي وڃي رهيو آهي ان کي ڏسڻ جي ڪوشش نه ڪري. ☆ ان جي عيبن تي پردو وجهي، ☆ جيڪڏهن اهو ڪنهن حادثي يا تڪليف جو شڪار هجي ته هڪدم ان جي مدد ڪري. ☆ جڏهن هو گهر ۾ موجود نه هجي ته ان جي گهر جي حفاظت کان غفلت نه ڪري. ☆ ان جي خلاف ڪا ڳالهه نه ٻڌي ۽ ان جي گهروارن کان نگاهن کي پست (يعني هيٺ) رکي. ☆ ان جي ٻارن سان نرم گفتگو ڪري، ☆ ان کي جن ديني يا ڏنيوي امور جو علم نه هجي ان جي باري ۾ انهن جي رهنمائي ڪري. (45)

(10) حڪايت: حضرت عبد الله بن مسعود رضي الله عنه جي خدمت ۾ هڪ شخص عرض ڪيو: منهنجو هڪ پاڙيسري آهي جيڪو مون کي تڪليف پهچائي ٿو، مون کي گاريون ڏي ٿو ۽ مون تي سختي ڪري ٿو. فرمايائون: جيڪڏهن ان توهان جي باري ۾ الله پاڪ جي نافرماني ڪئي آهي ته توهان ان جي باري ۾ الله پاڪ جي فرمانبرداري ڪيو. (46)

(11) حڪايت: هڪ بزرگ جي گهرن ۾ ڪوئن جي ڪثرت هئي، ڪنهن عرض ڪيو: حضرت! جيڪڏهن اوهان ٻلي رکو ته تمام سٺو آهي. فرمايائون: مون کي ڊپ آهي ته ڪوئو ٻليءَ جو آواز ٻڌي پاڙيسري جي گهر ۾ نه هليو وڃي هن طرح مان ان جي لاءِ اها ڳالهه

پسند ڪرڻ وارو ٿي ويندس جنهن کي مان پاڻ لاءِ پسند نٿو ڪيان.⁽⁴⁷⁾ (12) منقول آهي: فقير پاڙيسري قيامت جي ڏينهن مالدار پاڙيسري جو دامن پڪڙي چوندو: اي منهنجا رب! هن کان پڇ هن مون کي پنهنجي سني سلوڪ کان چو محروم ڪيو ۽ مون تي پنهنجو دروازو چو بند ڪيو؟⁽⁴⁸⁾ (13) هڪ شخص عرض ڪيو: يار رسول الله ﷺ! ڦلاڻي عورت سڄي رات عبادت ڪري ٿي، ڏينهن جو روزو رکي ٿي، وڏي نيڪ آهي، صدقو خيرات به گهڻو ڪري ٿي، پر هوءَ پنهنجي زبان سان پاڙيسرين کي تڪليف پهچائي ٿي. پياري آقا، مڪي مدني مصطفيٰ ﷺ فرمايو: اها جهنم ۾ آهي. انهن عرض ڪيو: يار رسول الله ﷺ! ڦلاڻي عورت جي باري ۾ گهڻو ٻڌڻ ۾ اچي ٿو ته ان جي (نفل) روزن صدقن ۽ نماز ۾ ڪمي آهي ۽ اها پنيئر (CHEESE) جا ٽڪڙا صدقو ڪري ٿي ۽ پنهنجي زبان سان پاڙيسرين کي تڪليف ناهي ڏيندي. ارشاد فرمايائون: اها جنت ۾ آهي.⁽⁴⁹⁾ (14) فرمانِ مصطفيٰ ﷺ! پاڙيسري تي قسم جا آهن: ڪجهه جا ٿي حق آهن ڪجهه جا به ۽ ڪجهه جو هڪ حق آهي، جيڪي پاڙيسري مسلمان ۽ رشتيدار هجن. ان جا ٿي حق آهن: پاڙيسري هجڻ جو حق، اسلام جو حق ۽ رشتيداري جو حق، پاڙيسري مسلمان جا به حق آهن: پاڙيسري هجڻ جو حق، اسلام جو حق ۽ پاڙيسري ڪافر جو صرف هڪ حق، پاڙيسري هجڻ جو حق⁽⁵⁰⁾ (15) حڪايت: حضرت بايزيد بسطامي رَحْمَةُ اللهِ عَلَيْهِ جو هڪ پاڙيسري ڪافر هو، هڪ پيري هو کڻي سفر تي ويو، ان جا ٻار پڇا گهر ۾ ئي هئا، رات ٿي ته حضرت بايزيد بسطامي رَحْمَةُ اللهِ عَلَيْهِ کي ڪافر پاڙيسري جي گهران ٻار جي روئڻ جو

آواز آيو، پاڻ ﷺ پڇا ڪئي ته ٻار ڇو روئي رهيو آهي، خبر پئي: پاڙيسري جي گهر ۾ چراغ نه آهي، ٻار اونداھي ۾ گھيرائي ٿو، ان ڪري روئي ٿو، حضرت بايزيد بسطامي ﷺ جلدي مان هڪ چراغ ۾ تيل وجهي ڪافر پاڙيسري جي گهر موڪلي ڏنو، پوءِ جيستائين پاڙيسري سفر تان نه موٽيو، پاڻ روزانو چراغ ۾ خوب تيل وجهي ان جي گهر موڪليندا هئا. جڏهن هو ڪافر پاڙيسري سفر تان موٽيو ته ان جي زال حضرت بايزيد بسطامي ﷺ جي حُسن سلوڪ جو سڄو واقعو ٻڌايو. هن ڪافر چيو ته جنهن گهر ۾ بايزيد جو چراغ اچي ويو، اتي (ڪفر جي) اونداھي ڇو رهي؟ سڀئي گهر ڀاتي مسلمان ٿي ويا. (51)

مهمان نوازي جون 30 سنتون ۽ آداب

مصطفىٰ ڪريم ﷺ جا اٺ (8) فرمان (1) ”جيڪو الله پاڪ ۽ قيامت تي ايمان رکي ٿو ان کي گهرجي ته مهمان جو احترام ڪري. (83) مُفسِرِ قرآن، حضرت مفتي احمد يار خان ﷺ هن حديث پاڪ جي حوالي سان فرمائن ٿا: مهمان جو احترام اهو آهي ته ان سان خنده پيشاني (يعني مسڪرائي چڱي طرح) ملي، هن جي لاءِ کاڌي ۽ ٻين خدمتن جو اهمتمام ڪري جيستائين ٿي سگهي هت سان هن جي خدمت ڪري (84) (2) جيڪو الله پاڪ ۽ قيامت تي ايمان رکي ٿو ان کي گهرجي ته مهمان کي تڪليف نه ڏئي (85) (3) جڏهن ڪو مهمان ڪنهن وٽ ايندو آهي ته پنهنجو رزق ڪڍي ايندو آهي ۽ جڏهن ان وٽان ويندو آهي ته صاحبِ خانه (يعني گهروارن) جا گناهه بخشرائڻ جو سبب بڻبو آهي (86) (4) جنهن نماز قائم ڪئي، زڪوت ادا ڪئي، حج

ادا ڪيو، رمضان جا روزا رکيا ۽ مهمان جي مهمان نوازي ڪئي، اهو جنت ۾ داخل ٿيندو ⁽⁸⁷⁾ (5) جيڪو شخص قدرت جي باوجود مهمان نوازي نٿو ڪري ان ۾ ڀلائي ناهي ⁽⁸⁸⁾ (6) انسان جي ڪم عقلي آهي جو هو پنهنجي مهمان کان خدمت وٺي ⁽⁸⁹⁾ (7) سٺ هي آهي ته انسان مهمان کي دروازي تائين ڇڏڻ وڃي ⁽⁹⁰⁾ (8) جنهن گهر ۾ کاڌو وڃي ان ۾ خير و برڪت تمام تيزي سان ايندي آهي سواءِ ان چري جي جيڪا ان جي ڪوهان تائين وڃي. ⁽⁹¹⁾

حديث جي شرح: يعني جنهن گهر ۾ مهمان، زائرين، ملاقاتي ماڻهو کاڌو کائيندا رهن اتي برڪت رهندي آهي، نه ته گهروارا پاڻ ته هر گهر ۾ ئي کائيندا آهن. ان جي ڪوهان ۾ هڏي ناهي هوندي چرپي ئي هوندي آهي ان کي چري تمام جلدي ڪٽيندي آهي ۽ ان جي ته تائين پهچي ويندي آهي ان ڪري هن سان تشبيهه ڏني وئي آهي. يعني اهڙي گهر ۾ خير و برڪت تمام جلدي پهچندي آهي ⁽⁹²⁾

(9) حضرت بيبي خديجه رضي الله عنها فرمائن ٿيون: ”پاڻ صَلَّى اللهُ عَلَيْهِ وَآلِهِ وَسَلَّمَ ته رشتيدارن سان بهترين سلوڪ ڪندا آهن، مسافرن جي مهمان نوازي ڪندا آهن ۽ حق ۽ انصاف جي خاطر سڀني جي مصيبتن ۽ مشڪلاتن ۾ ڪم ايندا آهن ⁽⁹³⁾ (10) هڪ شخص عرض ڪيو: يارسول الله صَلَّى اللهُ عَلَيْهِ وَآلِهِ وَسَلَّمَ مان هڪ شخص وٽ ويس، ان منهنجي مهماني نه ڪئي، هاڻي اهو مون وٽ اچي ته ڇا مان ان سان بدلو وٺان؟ ارشاد فرمايائون: نه بلڪ توهان ان جي مهماني ڪيو ⁽⁹⁴⁾

(11) حضرت عطاء رضي الله عنه فرمائن ٿا: حضرت ابراهيم خليل الله عليه السلام جو جڏهن کاڌو کائڻ جو وقت ايندو هو ۽ ڪو گڏ کائڻ وارو

نه هوندو هو ته هڪ هڪ يا ٻه ٻه ميل تائين ان جي تلاش ۾ نڪري ويندا هئا ته ڪو گڏ ڪاٺ وارو ملي وڃي. (95) (12) حضرت عِڪْرَمَ رَحْمَةُ اللهِ عَلَيْهِ فرمائن ٿا: حضرت ابراهيم خليل الله عَلَيْهِ السَّلَام جو لقب ”أَبُو الضَّيْفَان“ (يعني وڏو مهمان نواز) مشهور هو، هن جي مڪان جا چار دروازا هئا ۽ اهي ڏسندا رهندا هئا ته ڪنهن دروازي سان ڪو اچڻ وارو اچي ٿو (96) (13) خَادِمُ النَّبِيِّ حضرت انس بن مالڪ رَضِيَ اللهُ عَنْهُ فرمائن ٿا: جنهن گهر ۾ مهمان ناهي ايندو ان ۾ رحمت جا ملائڪ ناهن ايندا (97) (14) حضرت مفتي احمد يار خان رَحْمَةُ اللهِ عَلَيْهِ فرمائن ٿا: اسان جو مهمان اهو آهي جيڪو اسان سان ملاقات جي لاءِ ٻاهران (يعني ٻئي شهر يا ملڪ) مان اچي چاهي ان سان اسان جي واقفيت پهريان کان هجي يا نه هجي، جيڪو اسان جي لاءِ پنهنجي ئي محلي يا پنهنجي ئي شهر مان ملڻ اچي ٻه چار منٽن جي لاءِ اهو ملاقاتي آهي مهمان ناهي. ان جي خاطر داري (مثال طور چڱي طرح ملڻ، چانهه پائي پيارڻو هجي) ته پياريو پر ان جي دعوت ناهي ۽ جيڪو ناواقف شخص پنهنجي ڪم جي لاءِ اسان وٽ اچي اهو مهمان ناهي جيئن حاڪم يا مفتي وٽ مقامي وارا يا فتويٰ وٺڻ وارا ايندا آهن اهي حاڪم (يا مفتي) جا مهمان ناهن (98) (15) مهمان کي گهرجي ته پنهنجي ميزبان جي مصروفيتن ۽ ذميدارين جو لحاظ رکي (16) بهار شريعت جلد 3 صفحو 391 تي حديث نمبر 14 آهي: جيڪو شخص الله (پاڪ) ۽ قيامت جي ڏينهن تي ايمان رکي ٿو، اهو مهمان جي تعظيم ڪري، هڪ ڏينهن رات ان جو جائزو آهي (يعني هڪ ڏينهن ان جي پوري خاطر داري) ڪري، جيستائين ممڪن هجي ان جي لاءِ اهتمام سان

کاڌو تيار ڪرائي ۽ مهمان نوازي تي ڏينهن آهي (يعني هڪ ڏينهن کان بعد اهتمام نه ڪري بلڪ جيڪو حاضر هجي اهو ئي پيش ڪري) ۽ تن ڏينهن کان بعد صدقو آهي، مهمان جي لاءِ اهو حلال ناهي ته ان وقت ترسيو رهي جو ان کي (يعني ميزبان کي) مشقت ۾ وجهي ڇڏي ⁽⁹⁹⁾

(17) جڏهن اوهان ڪنهن وقت مهمان ٿي وڃو ته مناسب آهي ته چڱين چڱين نيتن سان حيثيت آهر ميزبان يا ان جي ٻارن جي لاءِ تحفا وٺي وڃو. (18) حضرت علامه مولانا مفتي محمد امجد علي اعظمي رحمۃ الله عليه فرمائن ٿا: مهمان لاءِ چار ڳالهون ضروري آهن

(1) جاڻي ويهاريو وڃي اتي ويهي. (2) جيڪو ڪجهه ان جي اڳيان پيش ڪيو وڃي ان تي خوش ٿئي، ائين نه ٿئي جو چوڻ لڳي: ان کان سٺو ته مان پنهنجي ئي گهر کائيندو آهيان يا اهڙي قسم جا ٻيا لفظ. (3) ميزبان کان اجازت وٺڻ بغير اتان نه اٿي ۽ (4) جڏهن اتان کان وڃي ته ان جي لاءِ دُعا ڪري ⁽¹⁰⁰⁾ (19) گهر يا کاڌي وغيره جي مُعاملات ۾ ڪنهن قسم جي تنقيد نه ڪري، ۽ نه ئي ڪوڙي ساراه (20) ميزبان به مهمان کي ڪوڙ جي خطري ۾ وجهندڙ سوال نه ڪري مثال طور چوڻ اسان جو گهر ڪيئن لڳو؟ يا چوي اسان جو کاڌو اوهان کي پسند آيو يا نه؟ اهڙن موقعن تي جيڪڏهن نه پسند هجڻ جي باوجود مهمان مُرُوت ۾ کاڌي جي ڪوڙي تعريف ڪندو ته گنهگار ٿيندو (21) ميزبان اهڙي طرح جو سوال به نه ڪري ته ”اوهان بيت پري کاڌو يا نه؟“ چوڻ اتي به جواب ۾ ڪوڙ جو انديشو آهي چوڻ گهٽ ڪاٺڻ جي عادت يا پرهيزي يا ڪنهن به مجبوري تحت گهٽ ڪاٺڻ جي باوجود اصرار ۽ تڪرار کان بچڻ جي لاءِ مهمان کي

ڪوڙ ڳالهائڻو پئجي ويندو آهي ته ”مون گهڻو کاڌو آهي.“

(22) ڪڏهن ته کاڌي جي موقعي تي مهمان تي هڪ شخص مقرر ڪيو ويندو آهي جيڪو پنهنجي هٿ سان مهمان جي پليٽ ۾ کاڌو يا پاڇي، وغيره وجهندو رهندو آهي، مهمان کي ان سان پریشاني تي سگهي ٿي، مثال طور اهو ٻوٽي کائڻ کان بچڻ چاهي ٿو ۽ ميزبان تي مقرر شخص ٻوٽيون وجهندو پيو وڃي (23) ميزبان کي گهرجي ته مهمان کي وقت بوقت چوي ته ”اڃا کائو“ پر ان تي اصرار نه ڪري. ڪٿي اصرار جي ڪري ايترو وڌيڪ نه کاڌو وڃي جو ان جي لاءِ نقصان ده هجي⁽¹⁰¹⁾ (24) حضرت امام ابو حامد محمد بن محمد بن محمد غزالي رحمته الله عليه فرمائن ٿا: ساڻي گهٽ کائيندو هجي ته رغبت ڏياريندي ان کي چئي: کائو! پر تن پيرن کان وڌيڪ نه چيو وڃي چوٽه اهو ”اصرار“ ڪرڻ ۽ حد کان وڌڻ ٿيو⁽¹⁰²⁾ (25) ميزبان کي بالڪل خاموش نه رهڻ گهرجي ۽ ائين به نه ڪرڻ گهرجي ته کاڌو رکي غائب ٿي وڃي بلڪ اتي حاضر رهي⁽¹⁰³⁾ (26) مهمانن جي سامهون خادم وغيره تي ناراض نه ٿيو⁽¹⁰⁴⁾ (27) ميزبان کي گهرجي ته مهمان جي خاطر دائري ۾ پاڻ مشغول ٿئي، خادمن جي ذمي هن کي نه ڇڏي جو مهمانن جي خاطر دائري حضرت ابراهيم خليل الله عليه السلام جي سنت آهي⁽¹⁰⁵⁾ جيڪو شخص پنهنجي مسلمانن پائرن سان کائي ٿو ان کان (قيامت جي ڏينهن ان کاڌي جو) حساب نه ٿيندو⁽¹⁰⁶⁾

(28) حضرت امام ابو حامد محمد بن محمد بن محمد غزالي رحمته الله عليه فرمائن ٿا: جيڪو شخص گهٽ کائيندڙ هجي جڏهن اهو ماڻهن سان گڏجي کائي ته ٿوري دير کان بعد کائڻ شروع ڪري ۽ ننڍا گره

کٽي ۽ آهستي آهستي کائي ته جيئن آخر تائين ٻين جو ساٿ ڏئي سگهي ¹⁰⁷ (29) جيڪڏهن ڪنهن هن ڪري جلدي مان هٿ روڪي ورتو ته جيئن ماڻهن جي دل ۾ عزت پيدا ٿئي ۽ هن کي بک کان گهٽ کائڻ وارو تصور ڪن ته رڳو ڪار ۽ جهنم جي باهه جو حقدار آهي (30) جيڪڏهن بک کان وڌيڪ هن ڪري کاڌو ته مهمان سان کائي رهيو آهيان ۽ معلوم آهي ته هي هٿ روڪي وٺندو ته مهمان شرمائي ويندو ۽ پيٽ پري نه کائيندو ته هن صورت ۾ به ڪجهه وڌيڪ کائڻ جي اجازت آهي جڏهن ته ايتري ئي زيادتي هجي جنهن سان معدو خراب ٿيڻ جو خطرو نه هجي. ⁽¹⁰⁸⁾


صَلُّوا عَلَ الْحَبِيبِ!
صَلَّى اللهُ عَلٰى مُحَمَّدٍ

حوالاجات

(52) ترمذی 352/3 حدیث 1892 (53) ابوداؤد 474/3 حدیث 3728 (54) مرآة/6 77 (55) ماخوذ از: فتاویٰ رضویہ 575/4 ، 2/1 669 (56) اتحاف السادة 594/5 (57) احیاء العلوم 8/2 (58) الفتاویٰ الفقیہیة الکری لابن حجر الہیتمی 117/4 (59) ذمختار 560/9 (60) بہار شریعت 3/3 420 (61) عالمگیری 337/5 (62) الفردوس بمأثور الخطاب 333/2 حدیث 350 (63) معجم اوسط 256/2 حدیث 3202 (64) ملخص از بہار شریعت 378/3 (65) احیاء العلوم 5/2 (66) رد المحتار 562/9 (67) بہار شریعت 3/3 377 (68) رد المحتار 566/9 (69) احیاء العلوم 2/2 220 (70) ترمذی 250/5 حدیث 3399 ، ابن ماجہ 284/4 حدیث 3869 (71) الفردوس 282/1 حدیث 1106 (72) رد المحتار 562/9 (73) حیات اعلیٰ حضرت 107/1 (74) فتاویٰ رضویہ 2/1 669 (75) الشامل المحمدیہ للترمذی ص 96 حدیث 133 (76) جمع الجوامع 1/34 حدیث 2558 (77) ابن ماجہ 14/4 حدیث 3271 (78 تا 79) احیاء العلوم 8/2 (80) ا لخصن الحصین ص 71 (81 تا 82) احیاء العلوم 8/2 804 (83) پ 14 النساء (110): تفسیر مظہری 2/2 212 (111) بخاری 136/4 حدیث 6138 (112) الفردوس 99/2 حدیث 2526 (113) بخاری 97/4 حدیث 5984 (114) مسند امام احمد 2/10 402 حدیث 27504 (115) ایضا 13/9 حدیث 23589 (116) آرزواجر 2/153 (117) المستدرک 12/3 حدیث 3215 (118) تنبیہ الغافلین ص 73 (119) رد المحتار 678/9 (120) ذرر 3/3 323 (121 تا 122) رد المحتار 678/9 (34) پ 2 البقرة: 251 (35) مجمع الزوائد 299/8 حدیث 13533 (36) ترمذی 3/3 379 حدیث 1951 (37) مسلم ص 43 حدیث 46 (38) شعب الایمان 3/225 حدیث 3389 (39) الترغیب والترہیب 3/3 241 حدیث 13 (40) بخاری 104/4 حدیث 6014 (41) مسلم ص 44 حدیث 48 (42 تا

(۴۳) مراسيل ابى داود ص ۱۶ (۴۴) نزبه القارى ۵۶۸/۵ (۴۵ تا ۴۸) احياء العلوم ۲۶۷، ۲۶۶، ۲۶۷/۲ مَلْخَصًا
 (۴۹) مُسند احمد بن حنبل ۴۴۱/۳ حديث ۹۶۸۱ (۵۰) شُعَبُ الْأَيْمَان ۸۳/۷ حديث ۹۵۶۰ (۵۱) مرأة
 ۵۷۳/۶ (۸۳) بَخارى ۱۰۵/۴ حديث ۶۰۱۸ (۸۴) مرأة ۵۲/۶ (۸۵) اكرام الضيف ص ۲۵ حديث ۱۳ (۸۶)
 كَنْزُ الْعَمَالِ ۱۰۷/۹ حديث ۲۵۸۳۱ (۸۷) معجم كبير ۱۰۶/۱۲ حديث ۱۲۶۹۲ (۸۸) مُسند احمد بن حنبل
 ۱۴۲/۶ حديث ۱۷۴۲۴ (۸۹) آلجامع الصغیر ص ۲۸۸ حديث ۴۶۸۶ (۹۰) ابن ماجه ۵۲/۴ حديث ۳۳۵۸ (۹۱)
 ابن ماجه ۵۱/۴ حديث ۳۳۵۷ (۹۲) مرآت ۶۷/۶ (۹۳) سيرت مصطفی ص ۱۰۹ مختصراً (۹۴) ترمذی
 ۴۰۵/۳ حديث ۲۰۱۳ (۹۵ تا ۹۶) تنبيه الغافلین ص ۲۴۹ (۹۷) احياء العلوم (اردو) ۴۳/۲، احياء العلوم ۱۶/۲
 (۹۸) مرأة ۵۴/۶ (۹۹) بَخارى ۱۳۶/۴ حديث ۶۱۳۵ (۱۰۰) بهار شريعت ۳۹۴/۳، عالمگیری ۳۴۴/۵ (۱۰۱)
 عالمگیری ۳۴۴/۵ (۱۰۲) احياء العلوم ۹/۲ (۱۰۳ تا ۱۰۴) عالمگیری ۳۴۵/۵ (۱۰۵) عالمگیری ۳۴۵/۵، بهار
 شريعت ۳۹۴/۳ (۱۰۶) قوت القلوب ۳۰۶/۲ (۱۰۷) مِرْقَاةُ الْمَفَاتِيحِ ۸۴/۸ تحت الحديث ۴۲۵۴ (۱۰۸)
 مَلْخَصٌ از دُرْمَخْتار ۵۶۱/۶

اینڈر ہفتی جو رسالو



عالمی مدنی مرکز فیضانِ مدینہ محلہ سوداگران پراٹی سبزی منڈی کراچی

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net